

ತಿಳಿದುಬಂದಿದೆ. ಸಹಾಯ ಧನ ಯೋಜನೆಯನ್ನೇ ನಂಬಿ ತಮ್ಮ ಕಾರ್ಯಾಲಯವನ್ನು ಸಜ್ಜುಗೊಳಿಸಿ ಕೊಳ್ಳುವ ಸಲುವಾಗಿ ಅಗತ್ಯವಿರುವ ಖೀಲೋಪಕರಣ, ಪುಸ್ತಕಗಳನ್ನು ಹಾಗೂ ಇನ್ನಿತರ ಸಲಕರಣೆಗಳನ್ನು ಈ ಯಾವ ನ್ಯಾಯವಾದಿಗಳು ಕಂತಿನ ಮೇಲೆ ಹಣ ಸಂದಾಯ ಮಾಡುವ ಷರತ್ತಿನ ಮೇಲೆ ಪಡೆದುಕೊಂಡಿದ್ದು ಈಗ ದಿಫೀರೆನ ಸಹಾಯ ಧನ ನಿಂತಿರುವುದರಿಂದ ಅವರನ್ನು ಆಕಾಶಕ್ಕೆತ್ತಿ ಪಾತಾಳಕ್ಕೆ ಬಿಡಬೇಕೆಂದಾಗಿದೆ. ಇದೊಂದು ಸಾಮಾಜಿಕ ಭದ್ರತೆ ಹಾಗೂ ಸಮಾಜ ಕಲ್ಯಾಣ ಕಾರ್ಯಕ್ರಮವಾಗಿದ್ದು ಈ ಬಗ್ಗೆ ಸರಕಾರದ ವರ್ತನೆ ಅಸಮಂಜಸವಾಗಿದ್ದು ಸರಕಾರ ವಿಳಂಬ ಮಾಡದೆ ಈ ಬಗ್ಗೆ ಅಗತ್ಯವಿರುವ ಹಣವನ್ನು ಕೂಡಲೇ ಬಿಡುಗಡೆ ಮಾಡಬೇಕೆಂದು ಆಗ್ರಹಪಡಿಸುತ್ತೇದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಸನ್ಮಾನ್ಯ ಅಧ್ಯಕ್ಷರೇ, ಇನ್ನು ಒಂದು ವಾರದಲ್ಲಿ ಹಣ ಬಿಡುಗಡೆ ಮಾಡಲಾಗುತ್ತದೆ.

(೪) ವೃತ್ತಿ ನಾಟಕ ಸಂಸ್ಥೆಗಳಿಗೆ ಪ್ರದರ್ಶನ ಲೈಸೆನ್ಸ್ ಕೊಡುವ ಬಗ್ಗೆ

ಶ್ರೀ ವೆಂಕಾತ ಹೆಮ್ಮಿಗೆ (ಕ್ರೈಷ್ಣರಾಜ) —ಅಧ್ಯಕ್ಷರೇ, ವೃತ್ತಿ ನಾಟಕ ಸಂಸ್ಥೆಗಳು ಆಡುವ ನಾಟಕ ಪ್ರದರ್ಶನದ ಲೈಸೆನ್ಸ್ ಬಗ್ಗೆ ಸರಕಾರ ಲೈಸೆನ್ಸಿಂಗ್ ನಿಯಮಗಳನ್ನು ಸರಳೀಕೃತಗೊಳಿಸಲು ಪೋಲೀಸ್ ನಿಯಮಾವಳಿಗೆ ತಿದ್ದುಪಡಿಗಳನ್ನು ಸೂಚಿಸಿ ಕರ್ನಾಟಕ ನಾಟಕ ಅಕಾಡೆಮಿ ಸರಕಾರಕ್ಕೆ ೨೩-೭-೧೯೮೫ ರಂದು ಪತ್ರ ಬರೆದಿದ್ದರೂ ಸರಕಾರ ಕ್ರಮ ಕೈಗೊಳ್ಳದೆ ಇರುವುದರಿಂದ ಕಲಾವಿದರು ಮತ್ತು ಕಲಾ ಸಂಸ್ಥೆಗಳು ತೀವ್ರ ತೊಂದರೆಗೆ ಒಳಗಾಗಿದ್ದಾರೆ ಕೂಡಲೇ ಇವರಿಗೆ ಸಹಾಯ ಮಾಡುವ ಬಗ್ಗೆ ಸಂಬಂಧಪಟ್ಟ ಸಚಿವರ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಮಾನ್ಯ ವಾರ್ತಾ, ಪ್ರಸಾರ ಮತ್ತು ಯುವಜನ ಸೇವಾ ರಾಜ್ಯ ಮಂತ್ರಿಗಳ ಪರವಾಗಿ ಈ ಹೇಳಿಕೆಯನ್ನು ಕೊಡುತ್ತಿದ್ದೇನೆ.

ಮಾನ್ಯ ಮುಖ್ಯ ಮಂತ್ರಿಗಳ ಆದೇಶಕ್ಕನುಸಾರವಾಗಿ ದಿನಾಂಕ ೨೦-೭-೧೯೮೫ ರಂದು ಆದೇಶ ಸಂಖ್ಯೆ ಹೆಚ್‌ಡಿ ೧ ಸಿಎನ್‌ಪಿ ೮೫ರಲ್ಲಿ ನಾಟಕ ಕಂಪೆನಿಗಳಿಗೆ ಪರವಾನಗಿ ಕೊಡುವಾಗ ಅನುಸರಿಸಬೇಕಾದ ಕಾರ್ಯವಿಧಾನವನ್ನು ಸರಳಗೊಳಿಸಿ ಒಂದು ಕರಡು ಆದೇಶವನ್ನು ಹೊರಡಿಸಲಾಗಿದೆ. ಈ ನಿಯಮಗಳ ಪ್ರಕಾರ ೨ ದಿನಗಳಿಗೆ ಸೀಮಿತವಾಗಿರುವ ನಾಟಕ ಯಕ್ಷಗಾನ ಹಾಗೂ ಬಯಲಾಟ ಪ್ರದರ್ಶನಗಳನ್ನು ನಡೆಸಲು ಯಾವ ಪರವಾನಗಿಯೂ ಬೇಕಾಗಿರುವುದಿಲ್ಲ. ಪರವಾನಗಿ ಪಡೆಯಲು ಅರ್ಜಿ ಸಲ್ಲಿಸಿದ ಏಳು ದಿನಗಳಲ್ಲಿ ಸಂಬಂಧಪಟ್ಟ ಅಧಿಕಾರಿಗಳು ಪರವಾನಗಿ ಕೊಡುವ ಅಧಿಕಾರಿಗೆ ತಮ್ಮ ವರದಿಯನ್ನು ಸಲ್ಲಿಸಬೇಕಾಗಿದೆ. ವರದಿ ಬಂದ ನಂತರ ಅಂದರೆ ಏನು ದಿನಗಳ ಅವಧಿಯಲ್ಲಿ ಪರವಾನಗಿ ಕೊಡುವ ಅಧಿಕಾರಿಯು ಪರವಾನಗಿ ಕೊಡುವ ಅಥವಾ ತಿರಸ್ಕರಿಸುವ ತೀರ್ಮಾನ ತೆಗೆದುಕೊಳ್ಳಬೇಕಾಗಿದೆ. ಒಟ್ಟಿನಲ್ಲಿ ಅರ್ಜಿಯನ್ನು ಸಲ್ಲಿಸಿದ ಸುಮಾರು ೧೫ ದಿನಗಳೊಳಗೆ ಪರವಾನಗಿಯನ್ನು ತಿರಸ್ಕರಿಸದಿದ್ದಲ್ಲಿ ಅರ್ಜಿದಾರರಿಗೆ ಪರವಾನಗಿಯನ್ನು ಕೊಡಲಾಗಿದೆ ಎಂದು ಭಾವಿಸಬೇಕಾಗುವುದು. ಕರ್ನಾಟಕ ಪೋಲೀಸ್ ಆಕ್ಟ್ ೧೯೬೩, ವಿಧಿ ೩೧(೬)ರ ಪ್ರಕಾರ ಯಾವುದೇ ಆದೇಶವನ್ನು ಹೊರಡಿಸುವ ಮಾನ್ಯ ಲೈಸೆನ್ಸಿಂಗ್ ಅಧಿಕಾರಿಗಳು ಕರಡು ಆದೇಶವನ್ನು ಸಾರ್ವಜನಿಕರ ಅವಗಾಹನೆಗೆ ತಂದು ಅವರ ಅಭಿಪ್ರಾಯವನ್ನು ಪಡೆಯಬೇಕಾಗಿದೆ. ಅಲ್ಲದೆ ವಿಧಿ ೨೩ ಪ್ರಕರಣ (೪)ರಂತೆ ಲೈಸೆನ್ಸಿಂಗ್ ಅಧಿಕಾರಿಗಳು ಅಂದರೆ ಜಿಲ್ಲಾ ದಂಡಾಧಿಕಾರಿಗಳು, ಸಾರ್ವಜನಿಕರಿಂದ ಸ್ವೀಕೃತವಾದ ಆಕ್ಷೇಪಣೆಗಳನ್ನು ಮತ್ತು ಸಲಹೆಗಳನ್ನು ಪರಿಶೀಲಿಸಿ ಅದರ ಬಗ್ಗೆ ಅವರ ಸ್ಪಷ್ಟ ಅಭಿಪ್ರಾಯದೊಡನೆ ಸರ್ಕಾರಕ್ಕೆ ಒಂದು ವರದಿಯನ್ನು ಒಪ್ಪಿಸಬೇಕಾಗಿದೆ. ಅಂತೆಯೇ ಪ್ರಸ್ತುತ ಕರಡು ಆದೇಶವನ್ನು ಎಲ್ಲಾ ಜಿಲ್ಲಾ ದಂಡಾಧಿಕಾರಿಗಳು ಸರ್ಕಾರಿ ಮುದ್ರಣಾಲಯಕ್ಕೆ ರಾಜ್ಯ ಪತ್ರದಲ್ಲಿ ಪ್ರಕಟಣೆಗಾಗಿ ಕಳುಹಿಸಿದ್ದು, ಕೋಲಾರ, ತುಮಕೂರು, ಶಿವಮೊಗ್ಗ, ಮಂಡ್ಯ ಮತ್ತು ಬಿಜಾಪುರ ಜಿಲ್ಲಾ ದಂಡಾಧಿಕಾರಿಗಳು ಮತ್ತು ಬೆಂಗಳೂರು ನಗರದ ಪೋಲೀಸ್ ಕಮಿಷನರವರನ್ನು ಉಳಿದ ಇತರೆ ಎಲ್ಲಾ ದಂಡಾಧಿಕಾರಿಗಳು ಸರ್ಕಾರಕ್ಕೆ ವರದಿಯನ್ನು ಒಪ್ಪಿಸಿರುವರು. ಸದರಿ ಕರಡು ಆದೇಶವು ಕರ್ನಾಟಕ ರಾಜ್ಯಪತ್ರದಲ್ಲಿ ಪ್ರಕಟವಾಗಿಲ್ಲ ವಾದ್ದರಿಂದ ಮೇಲ್ಕಂಡ ಜಿಲ್ಲಾ ದಂಡಾಧಿಕಾರಿಗಳು ಅವರ ವರದಿಯನ್ನು ಸರ್ಕಾರಕ್ಕೆ ಸಲ್ಲಿಸಿಲ್ಲವೆಂಬುದಾಗಿ ತಿಳಿಸುವರು. ಆದುದರಿಂದ ಮೇಲೆ ತಿಳಿಸಿರುವ ೫ ಜಿಲ್ಲಾ ದಂಡಾಧಿಕಾರಿಗಳ ಮತ್ತು ಬೆಂಗಳೂರು ಪೋಲೀಸ್ ಕಮಿಷನರವರ ವರದಿ ಬಂದ ನಂತರ ಸರ್ಕಾರ ಅದನ್ನು ಪರಿಶೀಲಿಸಿ, ಅಂತಿಮ ಆದೇಶ

ವನ್ನು ಹೊರಡಿಸಲಾಗುವುದು. ಇತ್ತೀಚೆಗೆ ಈ ಐದು ಜಿಲ್ಲಾ ದಂಡಾಧಿಕಾರಿಗಳಿಗೆ ಹಾಗೂ ಬೆಂಗಳೂರಿನ ಪೊಲೀಸ್ ಕಮಿಷನರವರಿಗೆ ಶೀಘ್ರವಾಗಿ ವರದಿ ಕಳುಹಿಸುವಂತೆ ಕೋರಲಾಗಿದೆ.

(3) ಸತಾರದಲ್ಲಿ ನಡೆದ ಬಸ್ ಆಕಸ್ಮಿಕದಲ್ಲಿ ಗಾಯಗೊಂಡವರಿಗೆ ಮತ್ತು ಸತ್ತವರ ಕುಟುಂಬದವರಿಗೆ ಪರಿಹಾರ ಕೊಡುವ ಬಗ್ಗೆ

SRI VEERAKUMAR PATIL.—In a bus accident near Satara a fortnight back all the 53 persons who were travelling the bus died. The Maharashtra Government has sanctioned compensation in all the cases. About 13 persons from Karnataka who were travelling in the same bus have also met with accident. We urge the Government to consider their case sympathetically and sanction compensation on humanitarian grounds.

ಶ್ರೀ ಎ. ಲಕ್ಷ್ಮೀಸಾಗರ್.—ಇದನ್ನು ಸಂಬಂಧಪಟ್ಟ ಮಂತ್ರಿಗಳ ಗಮನಕ್ಕೆ ತಂದು ಉತ್ತರ ಕೊಡಿಸುತ್ತೇನೆ.

ಶ್ರೀ ಯು. ಭೂಪತಿ.—ಪದೇ ಪದೇ ಹೇಳಿದರೂ ಈ ರೀತಿ ಮಾಡಿದರೆ ಹೇಗೆ ?

ಅಧ್ಯಕ್ಷರು.—ನಾನು ಉತ್ತರ ತರಿಸಿಕೊಡುತ್ತೇನೆಂದು ಹೇಳಿದ್ದಾರೆ.

(೬) ಮಂಗಳೂರಿಂದ ಬೆಂಗಳೂರಿಗೆ ಹೆಚ್ಚು ಬಸ್‌ಗಳನ್ನು ಹಾಕುವ ಬಗ್ಗೆ

ಶ್ರೀ ಬಿ. ಎಂ. ಇದಿನಬ್ಬ.—ಮಂಗಳೂರಿನಿಂದ ಬೆಂಗಳೂರಿಗೆ ಸಾಕಷ್ಟು ಪ್ರಯಾಣಿಕರು ಪ್ರತಿ ದಿವಸ ಪ್ರಯಾಣ ಮಾಡುತ್ತಿದ್ದಾರೆ. ಈಗ ರಾತ್ರಿ ವೇಳೆ ಲಗ್ನೂರಿ, ಸೆಮಿ ಲಗ್ನೂರಿ ಬಸ್ಸುಗಳು ಸಾಕಷ್ಟು ಇವೆ. ಆದರೆ ಹಗಲಿನಲ್ಲಿ ಲಗ್ನೂರಿ ಬಸ್ಸು ಬೆಳಿಗ್ಗೆ ೧೦ ಗಂಟೆಗೆ ಮಂಗಳೂರಿನಿಂದ ೧೦ ಗಂಟೆಗೆ ಬೆಂಗಳೂರಿನಿಂದ ಒಂದು ಮಾತ್ರ ಇರುತ್ತದೆ ಇದು ಸಾಕಾಗದೆ ಇದ್ದು ಪ್ರಯಾಣಿಕರಿಗೆ ತೊಂದರೆಯಾಗಿದೆ ಆದಕಾರಣ ಹಗಲಿನ ಹೊತ್ತು ಇನ್ನೂ ಒಂದು ಹೆಚ್ಚಿಗೆ ಲಗ್ನೂರಿ ಬಸ್ಸು ಮಂಗಳೂರು, ಬೆಂಗಳೂರಿಗೆ ಒಡಾಟಕ್ಕೆ ಹೆಚ್ಚಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಅಲ್ಲದೆ ರಾತ್ರಿ ಸೆಮಿ ಲಗ್ನೂರಿ ಬಸ್ಸೊಂದನ್ನು ಕೇರಳದ ಗಡಿ ತಲವಾಡಿಯಿಂದ ಹೊರಡುವಂತೆ ಮಾಡಬೇಕು. ಇದು ಆಗತ್ಯ ಮತ್ತು ಪ್ರಯೋಜನಕಾರಿಯಾಗಿರುತ್ತದೆ. ಈ ಕುರಿತು ಸಾರಿಗೆ ಸಚಿವರ ಗಮನ ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಉತ್ತರಗಳನ್ನು ತರಿಸಿಕೊಡುತ್ತೇನೆ.

ಶ್ರೀಮತಿ ಸುಮಾ ವಸಂತ

(ಮಾನ್ಯ ಸದಸ್ಯರು ಗೈರು ಹಾಜರು)

#### (7) Non filling up the posts of Urdu Teachers in Bijapur Primary School

SRI M.L. USTAD.—The Urdu Teachers posts in Bijapur Urdu Primary Schools have not been filled up since 1981. There are more than 500 T.C.H. trained candidates who are unemployed. It is ascertained that report was sent last year stating their requirement as 210. The Government have not taken any action to fill up these